



Pentaqonun adı rüşvət qalmaqalında hallanır. Sakit okeanda xidmət göstərən Amerikaya məxsus donanmanın komandirləri ilə əlaqəsi olan "Fat Leonard" ləqəbli malayziyalı iş adamı Leonard Francis onları ələ alaraq gizli məlumatları öyrənib.

Bunun müqabilində isə o, komandirləri gözəl qadınlarla tanış edib, dünya ulduzlarının konsertlərinə bilet alıb.

Hadisə ilə bağlı Amerika ordusunda vəziyyət gərginləşib. San Diaqo Federal Məhkəməsi hadisə ilə bağlı ciddi pozuntular və sui-istifadə halları ortaya çıxarıb. Bu səbəbdən yüksək rütbəli dənizçilər də daxil olmaqla bir çox adamın məhkəməyə cəlb olunacağı bildirilir. 8 noyabrda keçirilməsi nəzərdə tutulan məhkəmədən əvvəl yüksək səviyyədə müzakirələrin aparılması da vəziyyətin ciddiliyindən xəbər verir.

Məhkəməyə təqdim edilən sənədlər əsasında başlanan araşdırmaların Pentaqona qədər uzandığı bildirilir. Məhkəmə Leonard Francisin mərkəzi ofisi Singapurda olan şirkəti, "Glenn Müdafiə Dəniz Asiya" LTD və DMI rotası haqqında bir çox gizli məlumatlar ələ keçirib. Məhkəmə sənədlərində adı açıqlanmayan donanma personalının Francisdən qiymətli hədiyyələr aldığı da qeyd edilir.

